

**සාරය:** සුම්නිරි දරුවනි, දේව උදව්කරුවන් වී, පියා හා සමානව, අසුර සමාජය දේවතා සමාජය බවට පත් කරවීමේ සේවයේ යෙදෙන්න. සේවය කිරීමට උනන්දුවක් දක්වන්න.

**ප්‍රශ්නය:** එය අමතක කිරීමට උත්සාහ දැරුවත්, බොහෝ දරුවන්ට පැරණි ලෝකය අමතක කිරීමට නොහැක. මෙයට හේතුව කුමක්ද?

**පිළිතුර:** ඔවුන්ගේ කර්ම බන්ධන ඉතා බරපතලයි. ඔබගේ බුද්ධිය නැවත නැවතත් පැරණි ලෝකයට දිව යාම නිසා ඔබට නව ලෝකයට ඔබගේ බුද්ධියේ යෝග්‍යව සම්බන්ධ කිරීමට ඔබට නොහැකි නම්, එවිට එය ඔබගේ භාග්‍යයේ නැති බව කියයි, එනම් ඔබගේ ක්‍රියා වැරදියි.

**ප්‍රශ්නය:** ඔබට සේවය නොකර සිටිය නොහැකි වීමට නම් ඔබ වර්ධනය කර ගත යුත්තේ කුමන රසයද?

**පිළිතුර:** සානුකම්පිත වීමේ රසය. සානුකම්පිත වන්නේ කෙසේද කියා දන්නේ, දැනුමේ රසය විඳ ඇති අය පමණයි. සානුකම්පාව ඇති දරුවන්ට සේවය නොකර සිටිය නොහැක.

**ගීතය:** ඔබ සෙනෙහසේ මහ සයුරයි. අප එක් බිඳකට පිපාසිත වෙමු!

ඕම් ශාන්ති. ඔබට වදන් ඇසුණි, “සෙනෙහසේ මහ සයුර ඔබයි.” වඩාත්ම ආදරයට පාත්‍ර වන්නේ පියා බව, ඔය දරුවන් දන්නවා. ඔබ පියා සිහි කරන විට, ඔබට උරුමයද සිහි වෙයි. පියාව සිහිකර, එම විශ්වාසය තිබෙන අය, නියත වශයෙන්ම සතුටින් සිටිනු ඇත. ඇත්ත වශයෙන්ම මිනිසුන් ශීව දේවාලයකට ගිය විට, ඔවුන් එහි ඇති ශීවලිංගමයට, ශීව බාබා කියා අමතයි. එසේනම් ඔවුන්ට එතරම් සතුට නොමැත්තේ ඇයි? ඔවුන් ශීවලිංගමයට කිරි, පළතුරු සහ මල්ද පුදයි. ඔබ කිරි ආදිය පූජා කිරීමට අවශ්‍ය නැත. අශාරීරික දෙවියන්, පියා නොවේද? බැතිමතුන්ගේ දෙවියන්, නිර්මාණකරුද වෙයි. ඔහු මෙම මනුෂ්‍ය ලෝකය නිර්මාණය කළ බව සිහි කර ඇත. ඔවුන් බොහෝ භක්තියේ යෙදුනද, ඔවුන්ගේ සතුටේ රසදිය කඳ, ඔය දරුවන්ගේ තරම් ඉහළ නගින්නේ නැත. ඔබට දෙවියන්ගේ නම ඇසුණු සැනින් හිරි ගඩු පිපෙයි. ඔබට පියාගෙන්, ඔහුගේ නිවසේ මෙන්ම ඔහුගේ දේපළවලද උරුමය හිමිවන බව ඔබගේ බුද්ධියට ඇතුළු වෙයි. පුතෙක් උපදින්නේ ඔහුගේ පියාගේ නිවසේය. එහි කිසිදු වෙනසක් විය නොහැක. දේපළ අතර එහෙ මෙහෙ කම්හල් සහ ඉඩම් ආදිය තිබිය හැක. නිවසක්ද ඔහුගේ දේපළ වල කොටසක් වන නමුත්, ඔහුගේ අනෙක් දේපළ හුවමාරු කළ හැක. නිවසකට ස්ථාවර දේපළ යැයි කියන අතර ඉතිරි දේපළවලට වංචල දේපළක් යැයි කිව හැක. ඔබ පියාගේ නිවහනේ අධිපතියන් වන බවත් මෙය කිසි විටෙක වෙනස් කළ නොහැකි බවත් ඔය දරුවන් දන්නවා. මිහිරි නිවහනේ කිසිදු වෙනසක් විය නොහැකි නමුත් රාජධානි බොහෝ වෙනස් වනවා! එකක් ස්ථාවර වන අතර අනෙක වංචලයි. මුක්ති දේශය ස්ථාවරයි. මෙහි වෙනස්කම් තිබේ. සූර්ය පෙලපතින් ඔබ වෙනස් වී, වන්දු පෙලපත වන අතර ඉන්පසුව වෛශ්‍ය පෙලපත වෙයි. මුක්තිය සහ ජීවන-මුක්තිය තිබේ. ඔය දරුවන් පියාගේ දේපළ වලට අධිපතියන් වෙයි. සෑම කෙනෙක්ම පියාගේ ස්ථාවර දේපළට අධිපතියෙක් වන බව ඔබ දන්නවා. කෙසේවෙතත්, දරුවන්ට වංචල දේපළ ලැබෙන්නේ අංක පිලිවෙලටයි. උපරිම, හොඳම දේපළ ලැබෙන්නේ අපටයි. ඔබ දිව්‍යලෝකයේ රාජධානිය පාලනය කරයි. යුග සතරෙන්, ප්‍රධාන වංශය වන්නේ දේවතා ධර්මයට අයත් වන, බ්‍රහ්මනයන්ගේ භාරතවාසී වංශයයි. සෑම කෙනෙක්ම මුළු වක්‍රය වටාම නොයයි. මෙම ධර්මයේ සිට වෙනත් ආගම්වලට හැරී ඇති අය මතු වෙයි. ක්‍රිස්තියානි සහ බෞද්ධාගමට හැරී ඇති බොහෝ දෙනෙක් නැවත මතු වෙයි. මේ ආකාරයෙන් බොහෝ දෙනෙක් හැරී ඇත. සෑම කෙනෙක්ම තම මුල් ධර්මයට නැවත ආපසු යන එවන් කාලයක් පැමිණෙන බව දැකිය හැක. ඔනෑම කෙනෙකුට මෙම දැනුම වටහාගත හැක. මෙම ලෝක වක්‍රය වටහාගැනීම සාමාන්‍ය දෙයකි. කෙනෙක් කෙතරම් අනුවණයෙක් වුවත් අඩු තරමින් මෙතරම්වත් ඔහුගේ බුද්ධියට ඇතුළු වෙයි. ලෝක වක්‍රය දැනගැනීමෙන් ඔබ සියලු ගුණදම් වලින් පිරෙන්නේ නැත. නැහැ, මෙය අධ්‍යයනයක්. එය සීමිත අධ්‍යයනයක් වන අතර මෙය අසීමිත අධ්‍යයනයකි. වක්‍රය බ්‍රමණය වන්නේ කෙසේද යන දැනුම තිබෙන්නේ ඔබගේ බුද්ධිය තුළ පමණයි. අනෙක් සියලුම ආගම් පැමිණෙන්නේ පසුවයි. මෙම දැනුම ඉතා පහසුයි. සමහරුන්ට එය වටහාගැනීමට හැකි වන්නේ ඉතා සුළුවෙනි. කෙසේවෙතත්, ඔබ එපමණට යෝගී විය යුතුයි. සෑම කෙනෙක්ම සිහි කරන්නේ ඔහුවයි. ඔබ ලෝක වක්‍රය ගැන දන්නා නමුත් ඔබට එම ස්ථිතියද තිබිය යුතුයි. සියලු ගුණදම් වලින් පිරිසුන් වීමට ඉතා හොඳින් උත්සාහ කිරීම අවශ්‍යයි; එක් හෝ තව බාධකයක් මතුවෙයි. මිහිරිව කතා කිරීමේ ගුණධර්මය ඔබට නොමැති බව ඔබම විටෙක පවසයි. ඔබ උත්සාහ දැරිය යුතුයි. අරමුණ සහ ඉලක්කය සෘජුය. ඔබ

වසර 5000කට පෙර කළ එම ආකාරයෙන්ම නැවත වරක් රාජයෝගාව හදාරන බව, ඔබට ලිවිය හැකි බව, බාබා ඔබට ඊයේ රාත්‍රියේ පැවසීය. ඔබ ප්‍රදර්ශනයක් හෝ ප්‍රොජෙක්ටරයකින් චිත්‍රපටියක් පෙන්වන ඕනෑම විටෙක, ඔබ වසර 5000කට පෙර කළ එම ආකාරයෙන්ම, නැවත වරක් ප්‍රදර්ශනය මගින් ඔවුන්ට රාජයෝගාව හැදැරීමේ මෙම ක්‍රමවේදය පෙන්වන බවට, මෙම ආශ්වර්යමත් දේ අනිවාර්යෙන් ලිවිය යුතුයි. පියා පවසන්නේ: ඔබ වසර 5000කට පෙර කළ එම ආකාරයෙන්ම ශ්‍රීමත් වලට අනුව, මෙම උත්සාහය දරනවා. වක්‍රයේ කාල වකවානුව වසර සිය දහස් ගණනක් බවත්, කලී යුගය තවමත් එහි ළඳරු වියේ තිබෙන බවත්, ඔවුන් පවසයි. ඔබ පවසන්නේ ඔබ වසර 5000කට පෙර කළ ආකාරයෙන්ම, දේවතා ස්ව-ආධිපත්‍යයේ තත්ත්වය හිමි කරගැනීම සඳහා උත්සාහ දරන බවයි. එවිට, ඔබ ලියා ඇති දේ ගැන මිනිසුන් පුද්ගලයට පත්වෙයි. එය ස්වර්ණමය යුගය අවසන් වී, වසර සිය දහස් ගණනක් බව ඔවුන් පවසන්නේ නම්, එවිට එතරම් දේවතා ජනගහණයක් සිටින්නේ කොහිද කියා ඔවුන්ගෙන් විමසන්න. හින්දුන්ගේ ජනගහණය අඩුයි; හින්දුන් වෙනත් ආගම් වලට හැරී ඇත. බොහෝ හින්දුන් මුස්ලිම්වරුන් වී ඇත. ඔවුන්ට සික්වරුන් යැයි කියයි. ඔවුන් බොහෝ දෙනෙක් සිටියි. ඔවුන් ආදි සනාතන දෙවි දේවතා ධර්මයට අයත් වූ බව ඔවුන්ගෙන් ඇතමෙක් විශ්වාස කරන්නේවත් නැත. ඔවුන් ආදි සනාතන හින්දු ධර්මය ගැන කතා කරයි. කෙසේවෙතත්, හින්දු ආගම, ආදි සනාතන දෙවි දේවතා ධර්මය නොවෙයි. ඔබට මෙම දේවල් පුවත්පත් වල වුවද පල කළ හැක. ඒවා සභරාවල දැමීම පිළිබඳ ප්‍රශ්නයක් නොවෙයි. පුවත්පත් සිය දහස් ගණනක් මුද්‍රණය කෙරෙනවා ඇති. ඔව්, ඒ සඳහා ඔවුන් විශාල මුදලක් අය කරගනී. ඔබ ඔවුන්ට විස්තර කළ විට ඔවුන් සමහර විට එය මුද්‍රණය කරයි. ඔවුන් වක්‍රය වුවද මුද්‍රණය කරයි. බාබා විමසා ඇති ප්‍රශ්නය වුවත්, ඔබට පුවත්පත් වල පල කළ හැක: ගීතාවේදෙවියන් ක්‍රිෂ්ණාද නැතහොත් ශිවාද? ඇතැම් විට ඔවුන් මුදලක් අය කර එය මුද්‍රණය කරනු ඇත, තවත් විටෙක ඔවුන් එය නොමිලේම මුද්‍රණය කරනු ඇත. මෙය ප්‍රධාන වැදගත් පුවත්පත් වල පල කරවන්න. කෙසේවෙතත්, මිනිසුන්ගේ දැස් විවර වන්නේ, මෙය දිනපතාම පල වන විට පමණයි. ඔබ එය එක වරක් පමණක් මුද්‍රණය කරන්නේ නම්, සමහරු එය කියවන නමුත් තවත් සමහරුන්ට එය කියවීමට නොලැබෙනු ඇත. එය දිනපතාම පලවීමෙන් මිනිසුන්ගේ දැස් විවර වෙයි. එවිට ඔවුන් දැනුම වටහාගැනීමට පැමිණෙයි. උත්සාහ දැරීම සඳහා වෙහෙස වී වැඩ කිරීම අවශ්‍යයි. මායාගේ බොහෝ කුණාටු පැමිණෙයි. පුවත්පතක යමක් පල කිරීමට සහ ප්‍රදර්ශන පැවැත්වීමට උත්සාහ දැරීම අවශ්‍ය වනවා. ප්‍රදර්ශනයක් එක ගමක පමණක් පැවැත්වෙන නමුත් පුවත්පත් සෑම තැනකම බෙදා හැරෙනවා. බාබා මෙම දේවල් ගැන දවස පුරාම සිතයි. කළ හැකි දේ ගැන සහ සේවය වර්ධනය කළ හැක්කේ කෙසේද කියා ඔහු කතා කළ යුතුයි. ඔය දරුවන් දෙවියන්ගේ සැබෑ උදව්කරුවන්ය. සමාජයට උදව් කිරීම යනු, ඔවුන්ට සේවයද කිරීමයි. ඒ සියලුම සමාජ අපවිත්‍ර බව ඔය දරුවන් දන්නවා. ඒවා දැන් දිව්‍යමය සමාජ බවට සකස් කළ යුතුයි. මුළු ලෝකයේම සමාජය, දිව්‍යලෝකයට ලඟා වීමට මග පෑදිය යුතුයි. මුළු ලෝකයේම ඔරුව ගිලෙමින් පවතිනවා. ලෝකය ආරම්භයේදී එය දිව්‍යලෝකය වූ අතර, දැන් අපාය වී ඇත. මෙම වක්‍රය නොකඩවා බ්‍රමණය වන්නේ කෙසේද? නාටකය මෙයයි. දිව්‍යලෝකය ඇති විට අපාය නොපවතී. එය යන්නේ කොහාද? පහළට. නාටකය නැවත බ්‍රමණය විය යුතුයි. මෙය සජීවී නාටකයකි. තත්පරයෙන් තත්පරයට සිදුවන සෑම රංගනයක්ම ඔබගේ බුද්ධිය තුළ තිබේ. අන් අයට කිසිවක් වටහා ගත නොහැක. ඔවුන්ට නාටකය වැටහුනේ නම්, වක්‍රය වසර සිය දහස් ගණනක් දිග බව ඔවුන්ට පැවසීමට නොහැකි වෙයි. ස්වස්තිකය සම්පූර්ණයෙන්ම නිවැරදියි. ඔවුන් ස්වස්තිකයට වන්දනාමානද කරන නමුත් එය කුමක්ද කියා ඔවුන් නොදනී. එයට කිසි අරුතක් නැත. එබැවින් ඔබ මෙම වක්‍රය ඔවුන්ට විස්තර කළ යුතුයි. මෙම වක්‍රය ඔබගේ බුද්ධිය තුළ අඛණ්ඩව බ්‍රමණය වෙයි. ඔබ මනුෂ්‍යයන්ගෙන් දේවතාවන් බවට, සාමාන්‍ය මිනිසෙකුගෙන් නාරායන් බවට පරිවර්ථනය වන බව ඔබ පවසයි. මෙය රාජයෝගාවයි. ත්‍රිමූර්තියේ පින්තූරය මුළු දවස පුරාම ඔබගේ බුද්ධිය තුළ තිබේ. බ්‍රහ්මාගේ මාර්ගයෙන් ඔබට විෂ්ණුගේ දේශයේ රාජධානිය ලැබෙන අතර ශංකර්ගේ මාර්ගයෙන් මෙම අසුර ලෝකය විනාශ වෙයි. සරලව ඔබගේ බුද්ධියට මෙම සිතිවිලි ඇති කිරීමට ඉඩ දෙන්න. ඔබ බොහෝ සතුවත් සිටිය යුතුයි. ඔබට ඉතා පහසුවෙන් විස්තර කිරීමට හැකි වන සේ බාබා මාල පෙත්තක් සාදවනවා. ඔබට මෙම පින්තූර - ත්‍රිමූර්තිය සහ වක්‍රය - ගමන්මළ වල පවා මුද්‍රණය කිරීමට පුළුවනි. ලක්ෂ්මි සහ නාරායන්ගේ පින්තූරයෙහි සියලු දේ තිබෙන අතර එය ක්‍රිෂ්ණා ගැනද පැහැදිලි කරයි. මෙම දේවල් වක්‍රයේ පින්තූරයේ නැත. එක් පින්තූරයක කොපමණ

දේවල් පෙන්විය හැකිද? එය වෙනම විස්තර කෙරෙන්නේ ඒ නිසාය. ඔවුන් ලක්ෂ්මී සහ නාරායන් මෙන්ම ක්‍රිෂ්ණා වෙනුවෙන්ද ඉතා හොඳ දේවාල ගොඩනගන නමුත් ලක්ෂ්මී සහ නාරායන් හෝ රාධේ හා ක්‍රිෂ්ණා යනු කවරෙක්ද කියා කිසිවෙකු නොදන්නා ආකාරය පිළිබඳව බාබාගේ බුද්ධිය මුළු දවස පුරාම ක්‍රියාත්මක වෙයි. ඔබට දැන් බොහෝ දැනුම ලැබී තිබේ. එබැවින් ඔබ ඉතා සතුටින් සිටිය යුතුයි. ඔබට ඕනෑම තැනකට ගොස් සේවය කළ හැක. ඔබට ශ්‍රීනාත් ද්වාදේ වලට වුවද ගොස් එහිදී විස්තර කළ හැක. එහි දේවාලයේ භාරකරුවන්ට විස්තර කරන්න. ඔබ සමග මංජුසාවක් (ශිව බාබාගේ ආලෝකය) ගෙන ගොස්, එය දල්වා, වැදගත් පුද්ගලයෙකුට විස්තර කරන්න, එවිට ඔහු බොහෝ සතුටට පත් වෙයි. දෙවියන්ම වේශයක් ගෙන ඔහුට විස්තර කරන බව ඔහු සිතයි. සමහර දරුවන්ට සේවය කිරීමට ඉතා විශාල උනන්දුවක් තිබෙන නමුත් ඔවුන් වැදගත් මිනිසුන් වෙතට නොයයි. ඔබට ඕනෑම ස්ථානයකට ගොස් එවන් මිනිසුන් මුණගැසිය හැක. වියදම් ආදිය පිළිබඳ ප්‍රශ්නයක් නැත. ඔබ ඔවුන් වෙතට ගොස් තිබෙන්නේ, ඔවුන්ගෙන් යමක් ලබා ගැනීමට කියා ඔවුන් මුලදී සිතයි. සේවය කිරීමට ඔබ බොහෝ ක්‍රමෝපායන් සාදා ගත යුතුයි. එසේ නැත්නම් එය කාලය අපතේ හැරීමකි. ඔබ එක් එක් කෙනා තමන්ගේම හදවතින් විමසිය යුතුයි. ඔබ බොහෝ සානුකම්පිත වී බොහෝ දෙනෙකුට සෙනක් සැලසිය යුතුයි. ඔබ දැනුමෙහි රස විඳ නොමැති නම්, සානුකම්පිත වීමට රසයක් ඇති නොවෙයි. එසේනැත්නම්, ඔය දරුවන්ට ඉතා හොඳින් සේවය කළ හැක. සේවය කිරීමට බාබා ඔබට ඉතා හොඳ ක්‍රම පෙන්වා දෙයි. ඔබට කාලය තිබේ නම්, ඔබ එය ඇසූ විගසින් ඔබ දිව යා යුතුයි. සේවය කිරීම සඳහා ඔබට ඉතා දැඩි උනන්දුවක් තිබිය යුතුයි, මන්ද එවිට පමණයි ඔබට උසස් තත්ත්වයක් හිමි කරගැනීමට හැකි වන්නේ. ඔබට ත්‍රිමූර්තියේ සහ චක්‍රයේ පින්තූර භාවිත කරමින් ඉතා හොඳින් සේවය කළ හැක. ඔබට මෙහි පැමිණෙන විදේශිකයන්ට විස්තර කළ හැක. මෙම දැනුම ඉතාමත්ම හොඳයි! මෙය ලෝකයේ ඉතිහාසය සහ භූගෝලය පිළිබඳ දැනුමයි. සන්යාසීන්, භාරතයේ පෞරාණික රාජයෝගාව පිළිබඳ දැනුම මිනිසුන්ට ලබා දීමට විදේශ ගත වන නමුත් ඔවුන්ට එය ලබා දිය නොහැක. ඔබට සියලුම තොරතුරු සහ සංඛ්‍යාලේඛන තිබෙන නමුත් ඒවා විස්තර කිරීමට ඔබ නිර්භීත විය යුතුයි. ඔබට ප්‍රොජෙක්ටරය භාවිත කර ඔවුන්ට සියලුම පින්තූර පෙන්වා, දැනුම ලබා දිය හැකි අතර එය ඉතා හොඳ වනු ඇත. විදේශයන්හිදී ඔබට ප්‍රොජෙක්ටරයෙන් ඉතා හොඳින් දැනුම ලබා දිය හැක. එය ඇසූ විට මිනිසුන් සතුටට පත් වෙයි. ඔවුන් මෙය ගැන දැනගනී. ඔවුන් අඩුම තරමින් චක්‍රයේ නාටකය පිළිබඳ දැනුම ලබාගනී. ඔබත් සමග ප්‍රොජෙක්ටරයක් තිබේ නම් ඔබට ඉතා හොඳින් සේවය කළ හැක. කිසිවෙකුට ඔබට මෙය කිරීම තහනම් කළ නොහැක. ඔබට ඕනෑම කෙනෙකුට විස්තර කළ හැක. සියලුම පින්තූර තැටි ඔබත් සමග ගෙන යන්න. එය ඉංග්‍රීසි බසින් තිබුණේ නම් වඩාත් හොඳයි. ඔබ උත්සාහද දැරිය යුතුයි. සියලුම දෙනාගේ බුද්ධියේ යෝගාව ශිව බාබාට සම්බන්ධ වී තිබුණේ නම්, ස්ථාපනය ඉතා විගසින් සිදුවනු ඇත. නාටක සැලසුමට අනුව පියා ඔබට නොකඩවා විස්තර කරයි. ඔහු අඛණ්ඩව ඔබට උපදෙස් ලබා දෙයි. මෙම දේවල් ලැබෙන අය බොහෝ නුවණැති, දක්ෂ සහ බුද්ධිමත් විය යුතුයි. මිනිසුන්ට එය කියවීමට හැකි වන සේ, පින්තූර තැටිවල ඇති අකුරු ඉතා පැහැදිලි විය යුතුයි. එය හින්දියෙන් මෙන්ම ඉංග්‍රීසියෙන්ද විය යුතුයි. ඔබ ඒවා උර්දු සහ මද්රාසි භාෂා වලින්ද සෑදිය යුතුයි. එවිට ඕනෑම ස්ථානයක ප්‍රොජෙක්ටරයකින් විස්තර කිරීමට පහසු වනු ඇත. ඔබ අන් අයව ඔබට සමාන කිරීමට සේවය කළ යුතුයි, එවිට පමණයි ඔබට උසස් තත්ත්වයක් හිමි කරගැනීමට බලාපොරොත්තු තබා ගත හැකි වන්නේ. එසේ නැත්නම් ඔබට කුමන තත්ත්වයක් ලැබෙයිද? දුප්පත් මිනිසුන් සිටින්නේ බොහෝ දුකිනි. ඔබ ඔවුන්ට පියාගේ හැඳින්වීම ලබා දෙන විට, සතුට ඇති වෙයි. සමහරු බාබාව දැක නැති වුවත් ඔවුන් බාබාට ලිපි ලියයි: බාබා මා අනිවාර්යෙන්ම ඔබගෙන් මගේ උරුමය හිමි කරගන්නවා. බන්දන වල සිටින බොහෝ අය සිටියි. ඔවුන්ට නිදහස් විය හැකි වන්නේ, ඔබගේ නම සුපතල වී, සෑම තැනකම ඔබගේ බලපෑම පැතිර යන විට පමණයි. ඔබගේ සමාන අයව ඔබ සිරෙන් නිදහස් කළ යුතුයි. ඔබ සේවය නොකරන්නේ නම්, ඔබ කුමන තත්ත්වයක් ලබයිද? අවසානයේදී ඔබට සෑම දේකම දර්ශන ඇතිවෙයි. එවිට ඔබ සිදුකර ඇති සියලුම වැරදි ක්‍රියා ඔබට මතක් වෙයි. පියාට අයත් වීමෙන් පසුව, ඔබ සිදුකළ අවැඩ ගැන දර්ශන පියා ඔබට නොකඩවා ලබා දෙයි. එවිට පසුතැවීම ඇතිවෙයි. එබැවින් ඔබ ඉතා හොඳින් සේවයේ කාර්යබහුල වී සිටිය යුතු බව බාබා දිගින් දිගටම විස්තර කර දෙයි. සේවය කළ හැකි ඉතා හොඳ දියණියන් බාබාට අවශ්‍යයි. ඔබගේ ආධිපත්‍යය ඉතා විගසින් ස්ථාපිත වන සේ, ඔබට බාබාගේ සේවයට උදව් කළ හැක්කේ කෙසේද කියා ඔබ සිතිය යුතුයි. සේවය කිරීමට උනන්දුවක් තිබිය යුතුයි. ගල් වැනි

බුද්ධි ඇති අය, දිව්‍යමය බුද්ධි ඇති අය බවට පත් කරවීම සඳහා, සේවය කළ හැකි දරුවන් බොහෝ වෙහෙස විය යුතුයි. මෙය සුළු දෙයක් නොවෙයි. කෙසේවෙතත්, ඔබ නැවත වරක් දිව්‍යලෝකයේ ඔබගේ උරුමය, බාබාගෙන් හිමි කරගැනීම ගැන, ඔය දරුවන් තුළ විශාල සතුටක් තිබිය යුතුයි. කෙසේවෙතත්, මෙය අදාෂ්‍යමානයි. කර්ම බන්ධනවල ගිණුම කෙතරම් දැඩිද යත්, ඔබට පැරණි ලෝකයවත් අමතක වන්නේ නැත. ඔබගේ බුද්ධියේ යෝග්‍යව නිෂ්ඵල දේහි ඵල්ලී තිබේ; එය නව ලෝකයට සම්බන්ධ වන්නේ නැත. එය වැරදි ක්‍රියා ලෙස හැඳින්වෙයි. අවවා.

සුමිහිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාජදාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

#### ධාරණය සඳහා සාරාංශය:

1. අන් අයව ඔබට සමාන කරවීම සඳහා සේවය කරන්න. දඬුවම් විඳීමට සිදුවන ආකාරයේ වැරදි ක්‍රියා සිදු නොකරන්න. ඉතාමත්ම මිහිරි වීමට උත්සාහ දරන්න.
2. පියා අපව ස්ථාවර සහ වංචල දේපළවල අධිපතියන් බවට පත් කරවනවා (මුක්තිය සහ ජීවන-මුක්තිය). මෙහි සතුට සහ කුල්මත්භාවය පවත්වාගන්න.

**වරදානය:** ඔබ, ඔබගේ සියලුම භෞතික ඉන්ද්‍රියන්, නීතිය සහ විනයට අනුව ක්‍රියා කරවන, අධිපති සර්ව බලධාරියෙක් වේවා.

අධිපති සර්ව බලධාරී රාජ යෝගියෙක් යනු, රජෙක් විලසින් ඔහුගේ පුරවැසියන් - ඔහුගේ භෞතික ඉන්ද්‍රියන් - නීතියට සහ විනයට අනුව ක්‍රියා කරවන අයෙකි. රජ කෙනෙක් රාජසභාවක් පවත්වන විලසින්, ඔබද ඔබගේ රාජධානියේ සේවකයන්ගේ - ඔබගේ භෞතික ඉන්ද්‍රියන්ගේ, රාජසභාවක් දිනපතාම පවත්වා, ඔවුන්ගේ සැපයුක් විමසා, කිසිම සේවකයෙක් එදිරිවාදිකමක් සිදුනොකරන බවත්, ඔවුන් සියලු දෙනාම පාලනය යටතේ සිටින බවටත් තහවුරු කරගත යුතුයි. අධිපති සර්ව බලධාරීන් වන අයට, ඔවුන්ගේ එක් භෞතික ඉන්ද්‍රියකින්වත් මුලා විය නොහැක. ඔබ 'නවතිනු' කී විගස ඔවුන් නතර විය යුතුයි.

**පාඨය:** ඔබගේ සියලු බල, නිසි වෙලාවට භාවිත කිරීම යනු, අධිපති සර්ව බලධාරියෙක් වීමය.

\*\*\* ඔම් ශාන්ති \*\*\*